



گورنر KATHY HOCHUL

فوری ریلیز کے لیے: 2023/21/11

سوشل میڈیا پر مسلم مخالف اور یہود مخالف بیانیے میں نمایاں اضافے کے بعد، گورنر HOCHUL کی جانب سے آن لائن نفرت آمیز مواد سے نمٹنے کے لیے نئے وسائل کی تعیناتی

ریاست نیو یارک ڈویژن برائے وطن کی سلامتی و ہنگامی خدمات کے زیر مشاہدہ ٹیٹا کے مطابق یہودی آبادی کے خلاف نفرت انگیز تبصروں میں 425 فیصد اضافہ اور مسلم کمیونٹیز کے خلاف 417 فیصد اضافہ ہوا ہے

گورنر کی جانب سے تمام کالج کیمپسز میں خطرے کے تجزیے اور انتظام کی کامیاب ٹیمز کے لیے \$3 ملین تفویض کرنے کا اعلان؛ یہ بفلو میں سفید فام نسل پرستوں کی جانب سے ہجوم پر فائرنگ کے نتیجے میں انتہا پسندی پر مبنی پرتشدد واقعات سے نمٹنے کی ریاستی کوششوں کے تحت بنائی گئی تھیں

گورنر کا ڈویژن برائے وطن کی سلامتی و ہنگامی خدمات کو K-12 اسکولز کے لیے ایک میڈیا لٹریسی ٹول کٹ تیار کرنے کا حکم تاکہ نوجوانوں کو درکار اہم تربیت و وسائل فراہم کیے جا سکیں؛ ریاست کی والدین کے لیے معلوماتی گائیڈ کی تیاری تاکہ وہ اس تعطیلی ویک اینڈ پر اپنے بچوں سے آن لائن موجود نفرت آمیز مواد کے بارے میں گفتگو کر سکیں

اسامہ بن لادن کی مدح سرائی پر مبنی ٹک ٹاک پر وائرل مواد کے بعد، گورنر کا سوشل میڈیا کارپوریٹ لیڈرشپ سے صارفین کے لیے نفرت کی روک تھام کے لیے مضبوط تر حفاظتی اقدامات کے نفاذ کا مطالبہ

گورنر Kathy Hochul نے نیو یارک بھر میں آن لائن نفرت آمیز مواد میں جاری اضافے سے نمٹنے کا سلسلہ جاری رکھنے کے لیے آج نئے وسائل کی تعیناتی کی ہے۔ گورنر Hochul نے اعلان کیا کہ ڈویژن برائے وطن کی سلامتی اور ہنگامی خدمات کے داخلی دہشتگردی کے تدارکی یونٹس کی جانب سے ریاست نیو یارک کے تمام کالجز اور یونیورسٹیز کے لیے خطرے کے تجزیے اور انتظام کی تربیت میں توسیع کے لیے \$3 ملین فراہم کیے جائیں گے۔ گورنر نے وطن کی سلامتی اور ہنگامی خدمات کے ڈویژن کو ایک میڈیا لٹریسی ٹول کٹ کی تیاری اور تقسیم کا حکم بھی دیا ہے تاکہ سرکاری اسکول کے معلمین کو اپنے طلباء کو یہ سکھانے میں مدد دی جا سکے کہ آن لائن موجود گمراہ کن معلومات/جھوٹی معلومات/بدنیتی پر مبنی معلومات

(misinformation/disinformation/malinformation، MDM) کی کیسے شناخت کی جائے، نمایاں سوشل میڈیا کمپنیز کو ایک خط ارسال کیا ہے جس میں مطالبہ کیا گیا ہے کہ تشدد کا باعث بننے والے مواد کی نگرانی میں اضافہ کیا جائے، اور والدین کے لیے ایک معلوماتی گائیڈ جاری کی ہے تاکہ تعطیلات کے دنوں میں کم سن بالغان کی گھر واپسی پر ان کے ہمراہ نفرت اور نفرت انگیز مواد کے اثرات کے بارے میں گفتگو کا آغاز کرنے کے لیے والدین کو مدد دی جا سکے۔ یہ اقدامات ملک بھر میں، اکتوبر کے آغاز کے بعد سے یہودیت مخالف اور اسلاموفوبیا کی حامل آن لائن دھمکیوں میں 400 فیصد اضافے اور آن لائن دنیا میں نفرت انگیز مواد کے مسلسل پھیلاؤ کے بعد کیے گئے ہیں۔

"نفرت کی ابھرتی ہوئی لہر نیو یارک کے تمام باشندگان کو خطرے میں ڈال رہی ہے -- اور بطور گورنر، میں اس بحران کا سر کچلنے کے لیے پُر عزم ہوں،" گورنر Hochul نے کہا۔ "ہم سلامتی کے ٹھوس ذرائع تعینات کر رہے ہیں، خطرے کے انتظام اور تجزیے کی اپنی ٹیمز میں توسیع کر رہے ہیں، سوشل میڈیا کمپنیز کی جانب سے ٹھوس

اقدامات کا مطالبہ کر رہے ہیں، اور خاندانوں اور کمیونٹیز کی حوصلہ افزائی کر رہے ہیں کہ وہ نفرت کے خلاف لڑائی کے لیے یکجا ہوں۔ نیو یارک ہمیشہ سے امید، برداشت اور جامعیت کے لیے مینارہ نور رہا ہے، اور ہمیں اسی طرح یاد رکھا جائے گا کہ جس طرح سے ہم تمام قسم کی نفرت کی مذمت کے لیے اکٹھا ہوں گے۔"

DHSES کے داخلی دہشتگردی کے تدارکی یونٹس (Domestic Terrorism Prevention Unit، DTPU) میں \$3 ملین کی نئی سرمایہ کاری کے ذریعے، ریاست خطرے کے تجزیے اور انتظام (Threat Assessment and Management، TAM) کی تربیت اور معاونت کا دائرہ کار ریاست بھر کے تمام کالج اور یونیورسٹیز تک وسیع کرے گی۔

DTPU ریاست نیو یارک کے کالج اور یونیورسٹیز کے لیے تربیت کا انعقاد کرے گا؛ اسکول منتظمین، پروفیسرز اور عملے کو یہ تعلیم دے گا کہ کیسے TAM ٹیمز تیار اور برقرار رکھی جائیں؛ اور معاونتی اداروں کو مسلسل تربیت فراہم کرے گا۔ DHSES، ان موجودہ نیٹ ورکس کو منسلک ہونے میں مدد دے گا جو فی الوقت SUNY اور CUNY سسٹمز میں فعال ہیں اور ان نئے کالج اور یونیورسٹی کی TAM کوششوں اور کاؤنٹی کی قیادت کرنے والی ان کثیرالشعبہ جاتی TAM ٹیمز کے درمیان معلومات کے اشتراک کو یقینی بنائے گا، جو کہ مئی 2022 میں بفلو، نیو یارک میں ہونے والے دہشت گرد حملوں کے بعد قائم کی گئی تھیں۔

اس کوشش کے تحت، یہ نئی TAM ٹیمز کریں گی:

- تربیت یافتہ ماہرین کی کثیرالشعبہ جاتی ٹیمز کو استعمال کرنا تاکہ تشدد کی راہ کی جانب گامزن افراد سے وابستہ خطرے کا تجزیہ کیا جائے اور انتظامی منصوبہ تخلیق کیا جائے؛
- تشویش ناک رویہ جات کی شناخت کرنا اور مسائل سے نمٹنے کے لیے موزوں طریقہ جات وضع کرنا؛
- اطلاعات کے لیے ایک مرکزی لائحہ عمل تیار کرنا تاکہ طلباء اور دیگر مشاہدہ کاروں کی جانب سے تشویش ناک رویہ جات کی اطلاعات وصول کی جائیں؛ اور
- انتظامی عملے اور پروفیسرز کو خطرے کے عناصر اور خطرے کی نشانیوں کی تعلیم دینا تاکہ تشویش ناک رویہ جات کے بڑھ کر تشدد میں تبدیل ہو جانے سے قبل ہی ان کی شناخت کی جا سکے۔

اسرائیل حماس تنازعے اور یوکرین میں جنگ سمیت حالیہ بین الاقوامی واقعات کے یہاں نیو یارک پر براہ راست اثرات مرتب ہوئے تھے۔ ان میں سے ہر ایک گمراہ کن معلومات، جھوٹی معلومات، اور بدنیتی پر مبنی معلومات کے آن لائن پھیلاؤ میں تیزی لانے کا سبب بنا۔ MDM کو غیر ملکی دشمنوں اور داخلی سطح پر موجود انتہا پسندوں کی جانب سے نیو یارک کے باشندگان میں تقسیم پیدا کرنے اور کمیونٹی میں موجود ہم آہنگی میں کمی لانے کے ساتھ ساتھ اضطراب، خوف اور الجھاؤ کا سبب بننے کے لیے استعمال کیا جاتا رہا ہے۔ MDM کے پھیلاؤ اور آن لائن ذرائع سے خبریں اور معلومات حاصل کرنے والے نوجوانوں کی تعداد میں اضافے کے ساتھ، یہ امر اہمیت رکھتا ہے کہ طلباء خود کو ملنے والی معلومات کے ذرائع اور انہیں سمجھنے کے لیے تنقیدی سوچ اختیار کریں۔

میڈیا لٹریسی کے نئے پروگرام کے تحت، ڈویژن برائے وطن کی سلامتی اور ہنگامی خدمات (DHSES) میڈیا لٹریسی میں تعلیم کے ماہرین کے ساتھ شراکت داری قائم کرے گا تاکہ نیو یارک بھر میں پرائمری اور سیکنڈری کے طلباء کے لیے میڈیا لٹریسی کے بارے میں عمر کے مطابق موزوں اور نظریاتی اعتبار سے غیر جانبدار ٹول کٹ تیار کی جا سکے۔ معلومات کو سمجھنے کے لیے یہ ثابت شدہ نقطہ نگاہ طلباء کے اندر یہ قابلیت پیدا کرے گا کہ وہ سوشل میڈیا کے ذریعے فراہم کی جانے والی معلومات سمیت ابلاغ کی تمام اقسام کا تجزیہ کر سکیں، تخمینہ لگا سکیں اور جانچ کر سکیں۔ عمر کے مطابق متعدد تربیتوں کو استعمال میں لانے والی، یہ میڈیا لٹریسی ٹول کٹ تنقیدی انداز فکر کی حوصلہ افزائی کرے گی اور اس بارے میں زیادہ اہم فہم پیدا کرے گی کہ ابلاغی نظام کیسے کام کرتے ہیں نیز ان تمام مفادات کے بارے میں بھی جو کہ اس وقت زیر غور ہو سکتے ہیں جب کوئی فرد آن لائن معلومات کے پھیلاؤ کا انتخاب کرتا ہے۔

تعطیلات خاندان کی اہمیت کو سمجھنے کا وقت بھی ہیں اور یہ بھی کہ نیو یارک جیسی منفرد اور متنوع کمیونٹی کا حصہ ہونے کے ناطے یہ تعطیلات کیا معنی رکھتی ہیں۔ تعطیلات کے قریب آنے کے ساتھ، گورنر نیو یارک کے خاندانوں سے مطالبہ کر رہی ہیں کہ وہ جامعیت، اجتماعیت، اور تعصب کو مسترد کرنے کی اہمیت پر گفتگو کریں۔

کالج اور یونیورسٹی کے ڈھیروں طلباء کی شکرگزاری کے موقع پر گھروں کو واپسی کی مناسبت سے، نیو یارک نے والدین کے لیے ایک معلوماتی گائیڈ تیار کی ہے تاکہ نفرت اور نفرت انگیز تقریر کے تباہ کن اثرات کے بارے میں گفتگو کے آغاز میں مدد دی جا سکے۔

**ریاست نیو یارک کے ڈویژن برائے وطن کی سلامتی اور ہنگامی خدمات کے کمشنر Jackie Bray نے کہا کہ،** "آن لائن نفرت میں پریشان کن اضافہ ہو رہا ہے، خصوصاً یہود مخالف، اسلاموفوبک اور عرب مخالف خطروں میں۔ آج پہلے سے زیادہ ضرورت ہے کہ کم سن بالغان کے پاس وہ طریقہ جات موجود ہوں جو انہیں اس مواد کا تنقیدی جائزہ لینے کے لیے درکار ہیں جو کہ وہ آن لائن دیکھتے ہیں اور جو کہ نفرت انگیز بیانیے کے مزید پھیلاؤ کو روکنے میں مدد دے سکیں۔"

یہ نئی پیش رفتیں پہلے سے جاری اس وسیع و عریض کام کے سلسلے کی ہی ایک کڑی ہیں جو کہ نفرت اور انتہاپسندی پر مبنی تشدد سے نمٹنے کے لیے نیو یارک میں پہلے سے جاری ہے۔

مئی 2022 میں بفلو میں نسل پرستی کے شاخسانے میں ہونے والی فائرنگ سے وسیع پیمانے پر قتل و غارت کے فوری بعد، گورنر Hochul نے انتظامی حکم نامے 18 پر دستخط کیے تھے جو ہر ایک کاؤنٹی اور نیو یارک سٹی سے داخلی دہشت گردی کے تدارک کے لیے منصوبوں کی تیاری کا تقاضہ کرتا ہے؛ اور DHSES کے اندر ایک داخلی دہشت گردی کا تدارکی یونٹ تخلیق کیا تھا، تاکہ خطروں کے تجزیے اور انتظام - یا TAM - کی مقامی ٹیمز کی تخلیق میں معاونت کی جا سکے۔ یہ کثیر الضابطہ جاتی ٹیمز قانون نافذ کرنے والوں، ذہنی صحت کے ماہرین، اسکول حکام، اور کمیونٹی کے دیگر اسٹیک ہولڈرز کو یکجا کرتی ہیں تاکہ باقاعدہ ہدف کے تحت تشدد کے خطرات کی شناخت، تجزیہ اور ان کا نظم کیا جا سکے۔

اس کوشش کے آغاز کے بعد سے نیو یارک سٹی سے باہر موجود، 58 میں سے 36 کاؤنٹیز TAM ٹیمز تخلیق کر چکی ہیں۔ 36 ٹیمز میں سے سولہ پہلے سے ہی کیسز کے لیے ملاقاتیں اور سماعت کر رہی ہیں جبکہ باقی ماندہ 20 ملاقاتیں کر رہی ہیں جبکہ توقع ہے کہ مستقبل قریب میں وہ کیسز کی سماعت شروع کریں گی۔ نیو یارک میں موجود تمام کاؤنٹیز نے اپنی TAM ٹیم تخلیق کرنے کا ارادہ ظاہر کیا ہے۔ گورنر Hochul کے انتظامی حکم نامے 18 سے قبل، ریاست بھر میں کاؤنٹی کی سطح پر محض تین TAM ٹیمز تھیں، جن کے ساتھ ہم نے DHSES کی گرائٹس کے ذریعے سے دوبارہ تعاون کیا۔

صرف گزشتہ سہ ماہی کے دوران ہی، TAM ٹیمز نے 53 ملاقاتیں کیں اور درجنوں ایسے کیسز کا جائزہ لیا جن کا حوالہ کمیونٹی میں موجود متعدد اسٹیک ہولڈرز کی جانب سے دیا گیا تھا:

- ان ٹیمز میں سے 94 فیصد کے پاس کم از کم ایک ایسا کیس تھا جس کا حوالہ انہیں قانون نافذ کرنے والے اداروں کی جانب سے دیا گیا تھا۔ ان ٹیمز میں سے 67 فیصد کے پاس کم از کم ایک ایسا کیس تھا جس کا حوالہ انہیں کسی ایک تعلیمی شراکت دار کی جانب سے دیا گیا تھا۔ ان ٹیمز میں سے 53 فیصد کے پاس کم از کم ایک ایسا کیس تھا جس کا حوالہ انہیں ذہنی صحت کے کسی شراکت دار کی جانب سے دیا گیا تھا؛ اور ان ٹیمز میں سے 27 فیصد کے پاس کم از کم ایک ایسا کیس تھا جس کا حوالہ انہیں سماجی خدمات کی جانب سے دیا گیا تھا۔

دیگر کلیدی اسٹیک ہولڈرز جیسا کہ صحت کے سرکاری ماہرین، مذہبی و ثقافتی ادارے، اور نجی شعبے سے تعلق رکھنے والوں نے بھی TAM کی ٹیمز کو کیسز کے بارے میں مطلع کیا۔

نومبر 2023 میں گورنر Hochul نے قانون نافذ کرنے والے اداروں کو فعال کیا تھا تاکہ تحفظ میں اضافے کے لیے ریاستی پولیس کو حرکت میں لا کر نیو یارک کے باشندگان کو محفوظ رکھا جائے۔ اس میں قانون نافذ کرنے والے اداروں کے لیے \$50 ملین کی دستیابی شامل تھی تاکہ ریڈ فلیگ قانون کے استعمال میں توسیع لائی جا سکے اور سلامتی کی مد میں \$25 ملین دیے گئے تھے۔

ڈویژن برائے وطن کی سلامتی اور ایمرجنسی خدمات کے بارے میں  
ڈویژن برائے وطن کی سلامتی اور ہنگامی خدمات ( Division of Homeland Security and Emergency Services، DHSES) کی جانب سے آفات اور ہنگامی صورتحال کے تدارک، اس کے خلاف تحفظ، اس کے لیے تیار رہنے، ردعمل کرنے، اس سے بحالی، اور ان میں تخفیف کے لیے قائدانہ صلاحیتیں، مدد اور تعاون فراہم کیے جاتے ہیں۔ مزید معلومات کے لیے @NYS DHSES کو Instagram، Facebook اور X (سابقہ Twitter) پر فالو کریں یا [dhses.ny.gov](http://dhses.ny.gov) ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)